

प्रेषक,

मनीषा पंवार,
प्रमुख सचिव,
उत्तराखण्ड शासन।

सेवा में,

आयुक्त,
ग्राम्य विकास,
उत्तराखण्ड पौड़ी।

ग्राम्य विकास अनुभाग-2

देहरादून दिनांक 07 नवम्बर, 2017

विषय:- विधायक निधि के अन्तर्गत कराये जाने वाले निर्माण कार्यों के सम्बन्ध में।

महोदय,

उपर्युक्त विषयक अवगत कराना है कि विधायक निधि योजना की अवधारणा कार्यान्वयन और अनुश्रवण व्यवस्था हेतु शासनादेश संख्या 384/व0ग्रा0वि0/वि0नि0/2002 दिनांक 07 जून 2002 के द्वारा मार्गदर्शी सिद्धान्त निर्गत किये गये हैं। समय-समय पर इन मार्गदर्शी सिद्धान्तों में यथा आवश्यकतानुसार संशोधन भी किया जाता रहा है। शासन स्तर पर सम्यक् विचारोपरांत विधायक निधि के अन्तर्गत कराये जाने वाले निर्माण कार्यों के सम्बन्ध में पूर्व में निर्गत निम्नांकित शासनादेशों में निम्न संशोधन किया जाता है:-

1. शासनादेश संख्या 384/व0ग्रा0वि0/वि0नि0/2002 दिनांक 07 जून 2002 द्वारा निर्गत मार्गदर्शी सिद्धान्त के प्रस्तर 4.1 में विधायक निधि के अन्तर्गत कराये जाने वाले कार्यों में सिंगल प्रोजेक्ट कास्ट की सीमा रू0 10.00 लाख से बढ़ाकर रू0 25.00 लाख (रू0 पच्चीस लाख मात्र) की जाती है।
2. शासनादेश संख्या 44/XI/13/56(21)2007 दिनांक 09 जनवरी, 2013 के प्रस्तर 3 में उल्लिखित विधायक निधि के अधीन विभागीय पद्धति (मस्टरौल)/कार्यादेश (work order) के आधार पर पर कराये जाने वाले निर्माण कार्य की सीमा को रू0 3.00 लाख से बढ़ाकर रू0 05.00 लाख (रू0 पांच लाख मात्र) की जाती है।

उक्त प्रस्तर 01 एवं 02 में वर्णित शासनादेश इस सीमा तक संशोधित समझा जाय।
उक्त शासनादेशों की शेष शर्तें यथावत रहेंगी।

कृपया उक्त आदेशों का कड़ाई से अनुपालन सुनिश्चित करने का कष्ट करें।

भवदीया,


(मनीषा पंवार)
प्रमुख सचिव।

संख्या: 1800 / XI / 17 / 56(70)2003 TC-I, तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. अपर मुख्य सचिव, मा0मुख्यमंत्री, उत्तराखण्ड शासन।
2. निजी सचिव, मुख्य सचिव, उत्तराखण्ड शासन।
3. समस्त प्रमुख सचिव/सचिव/प्रभारी सचिव, उत्तराखण्ड शासन।
4. आयुक्त गढ़वाल एवं कुमायू मण्डल।
5. सचिव, गोपन, उत्तराखण्ड शासन को उनके अशासकीय पत्र संख्या 4/2/XXI, दिनांक 27.10.2017 के क्रम में।
6. निदेशक, सूचना एवं लोक सम्पर्क विभाग, देहरादून।
7. निदेशक, एन0आई0सी0, सचिवालय परिसर, देहरादून।
8. समस्त जिलाधिकारी, उत्तराखण्ड।
9. समस्त मुख्य विकास अधिकारी, उत्तराखण्ड।
10. समस्त परियोजना निदेशक, जिला ग्राम्य विकास अभिकरण, उत्तराखण्ड।
11. गार्ड फाईल।

आज्ञा से,


(डा0 सम् बिलास यादव)
अपर सचिव।